



L-Università
ta' Malta

IL-BORD TAL-MATRIKOLA U
TAĊ-ĊERTIFIKAT TAL-EDUKAZZJONI SEKONDARJA

**LIVELL TAĊ-ĊERTIFIKAT TAL-EDUKAZZJONI SEKONDARJA
SESSJONI PRINĊIPALI 2026**

SUĠĠETT:	Il-Malti
KARTA NUMRU:	I – Livell 1-2-3 Is-Smigh
DATA:	9 ta' Mejju 2026
TUL TA' HIN:	Madwar 25 minuta

IL-KARTA TAL-EŻAMINATUR

Is-Smigh

(Total: 20 marka)

Il-Proċedura:

1. Il-kandidati jiġu mistiedna jaraw l-eżerċizzji li huma mistennija li jaħdmu fuq dik it-taqsima biss. Jingħataw madwar 5 minuti.
2. Il-kandidati jisimgħu l-qari tas-silta għall-ewwel darba, li jieħu madwar 5 minuti. Waqt dan il-qari, il-kandidati jistgħu jaħdmu l-eżerċizzji u/jew jieħdu xi noti.
3. Kif jintemm il-qari, il-kandidati jingħataw 5 minuti biex jaħdmu l-eżerċizzji. Il-mistoqsijiet u l-istruzzjonijiet ma jinqrawx.
4. Terġa' tinqara s-silta kollha għat-tieni darba u matulha l-kandidati jkunu jistgħu jkomplu jaħdmu/jimlew dak li hallew vojt.
5. Jingħataw l-aħħar 5 minuti biex il-kandidati jtemmu l-eżerċizzji.

Il-Korrezzjoni u l-Għoti tal-Marki

Il-korrezzjoni tal-eżerċizzji ssir skont l-iskema tal-marki pprovduta u l-kriterji msemmijin fis-sillabu. F'din l-iskema, barra t-tweġibiet tajbin tal-mistoqsijiet, jinstabu wkoll xi kummenti u linji gwida għall-eżaminaturi biex jgħinuhom fil-korrezzjonijiet tagħhom.

Jekk jogħġbok aqleb il-paġna.

It-Tigrijiet tad-Dgħajjes f'Malta

Il-qdif ilu mill-eqdem żminijiet meqjus bħala l-iżjed sport popolari fostna l-Maltin. Dan kien l-uniku sport magħruf tal-baħar, li fih, kull qaddief ried juri l-kapaċità individwali tiegħu, kemm f'saħħtu kif ukoll f'hiltu. Dan, mhux biss biex jakkwista l-unuri li toffri kull korsa, iżda wkoll ir-rispett ta' ħafna dilettanti, li fil-bidu tas-seklu l-ieħor, kienu fanatiċi kbar ta' dawn it-tigrijiet.

Dan l-isport, barra li jitlob saġrificċju kbir mill-qaddiefa, jeħtieġ ukoll serjetà mill-partitarji tagħhom, li fl-imġhoddi kienu aktar kotrana milli huma llum. Kull qaddief ried mhux biss juri hiltu waqt il-provi, li għalihom kienu jattendu għadd kbir ta' barklori jew sidien tad-dgħajjes, iżda ried jissielet bl-aħrax biex jibqa' jżomm postu fid-dgħajsa jew firilla minn sena għal oħra.

Normalment, ħafna mill-qaddiefa jibdew it-taħriġ tagħhom flimkien, xi xahar u nofs qabel il-Vitorja. Dan it-taħriġ kien meħtieġ mhux għax ma kinux jafu jaqdfu, iżda biex jidraw lil xulxin, u forsi jekk ikun hemm bżonn, jirrangaw l-armor tal-opra. Meta l-ekwipaġġ magħżul ikun qadef flimkien f'xi tigrija oħra, allura ma jibdewx kmieni. Iżda meta jinbidlu xi qaddiefa jew l-ekwipaġġ ikun kollu ġdid, allura bilfors riedu jitharrġu minn kmieni.

Jista' jkun li fl-ewwel tigrijiet li saru, il-barklori ta' dak iż-żmien kienu aktar iħarsu lejn il-premju ta' flus milli lejn l-unur ta' belthom. Iżda mal-milja tas-snin, meta bejniethom bdiet diehla l-pika, it-tigrija bdiet tfisser xi haġa akbar għalihom. Is-sens patrijottiku daħal f'demmhom u għalhekk ir-rebħa tal-korsa bdiet tiġi qabel kull premju li seta' jintrebaħ.

U la qed insemmu l-flus, ara ma jkunx hawn xi ħadd li jaħseb li fit-tigrijiet ta' madwar mitt sena ilu, kienu jingħataw xi premjijiet kbar ta' flus. Mhijiex haġa kbira li f'dawk iż-żminijiet, kull ammont ta' flus li jintrebaħ, kien jinqasam bejn l-erba' qaddiefa, jekk ma jiħux sehmu wkoll sid id-dgħajsa. Iżda madankollu, jekk sehemhom ma kinux jiħduh kollu d-dar, għax parti minnu jonfquha nbid ma' shabhom, dejjem ikollhom xi haġa żejda għall-familja.

Maż-żmien, it-tigrija saret l-uniku avveniment li l-barklori kienu jistennew b'herqa kbira minn sena għal oħra. Il-ħegġa li jikkontestaw kull korsa kontra barklori ta' distretti oħra tat haġja ġdida mhux biss lill-qaddiefa, li b'rivalità kbira jikkontestaw kull korsa, iżda wkoll lill-imgħallmin tal-opri tal-baħar, li bdew jaħdmu opri sbieħ u eħfef għat-tigrija.

(Silta addattata mill-ktieb L-Istorja tat-Tigrija tal-Vitorja, ta' Joseph Serracino, 1983)



**L-Università
ta' Malta**

IL-BORD TAL-MATRIKOLA U
TAČ-ĊERTIFIKAT TAL-EDUKAZZJONI SEKONDARJA

**LIVELL TAČ-ĊERTIFIKAT TAL-EDUKAZZJONI SEKONDARJA
SESSJONI PRINĊIPALI 2026**

SUĖĖETT: **IL-Malti**
KARTA NUMRU: I – Livell 1-2-3 Is-Smigh
DATA: 9 ta' Mejju 2026
TUL TA' HIN: Madwar 25 minuta

IL-KARTA TAL-KANDIDAT

Taqsim A: Is-Smigh

(Total: | 20 marka)

Wieġeb skont kif mitlub.

1. Agħzel it-tweġiba t-tajba skont dak li smajt.

Il-qdif huwa sport li fih kull qaddief irid ikollu

a. heffa u għaqal.

b. saħħa u ħila.

ċ. kuraġġ u tama.

(1)

2. Agħzel it-tweġiba t-tajba.

Fil-bidu tas-seklu l-iehor, id-dilettanti tat-tigrijet kienu

a. ħafna u entużjasti immens.

b. ftit nies li jsegwu mill-inqas.

ċ. il-qaddiefa u s-sidien tad-dgħajjes biss.

(1)

3. Qabbel il-kolonna A mal-kolonna B skont dak li smajt fis-silta.

KOLONNA A			KOLONNA B
a.	Il-qdif kien jeħtieġ		sidien tad-dgħajjes josservaw lill-qaddiefa.
b.	Kull qaddief ħtieġlu		sagrificċju mill-qaddiefa u serjetà mill-partitarji.
ċ.	Waqt it-taħriġ kont issib		taħriġ minn kmieni qabel it-tigrijiet.
d.	Ekwipaġġ ġdid ried		jirsisti biex jibqa' jaqdef mal-istess dgħajsa.

(4)

Jekk jogħġbok aqleb il-paġna.

4. a. Għalfejn kien hemm bżonn li qabel jibdew it-tigrijiet, il-qaddiefa jitharrġu flimkien? Semmi **ŻEWĠ** raġunijiet.

i. _____

ii. _____ (2)

b. Għalfejn il-barklori tal-lum ikunu jridu jirbħu t-tigrija, b'differenza mill-barklori ta' żmien ilu?

_____ (1)

5. a. Kif kien jinqasam il-premju ta' flus li jintrebaħ mit-tigrija?

_____ (2)

b. Semmi mod **WIEHED** kif il-qaddiefa kienu jonfqu l-flus li jirbħu mit-tigrija.

_____ (1)

6. Ikteb jekk hux Veru jew Falz.

	Veru jew Falz
a. Il-familja tal-qaddief kienet tifraħ meta dan jirbaħ xi tigrija.	
b. Daħal sens qawwi ta' pika u patrijottiżmu fit-tigrijiet ta' dawn l-aħħar snin.	
ċ. Il-bennejja tad-dgħajjes baqgħu jibnu d-dgħajjes tat-tigrija bl-istess mod bħal qabel.	
d. Hemm ċertu korsi aktar missielta mill-qaddiefa minn oħrajn.	

(4)

7. a. Agħti t-tifsira tal-kelma "opra/opri", skont kif użata fil-kuntest tas-silta li smajt.

_____ (1)

b. Ikteb osservazzjoni **WAHDA** li tikkonkludi fuq id-divertimenti soċjali tan-nies fl-imġhoddi skont dak li smajt fis-silta.

_____ (1)

8. X'taħseb li huwa l-valur ta' din is-silta llum il-ġurnata?

_____ (2)

[illegible]

[illegible]

Jekk jogħġbok aqleb il-paġna.

Taqsimat Ċ: Il-Qari

(Total: ☐ 20 marka)

L-Ewwel Alfabet

Sa minn meta beda jinkiteb il-Malti, taf x'kienet l-ikbar problema?

Li biċċa minnu kienet ġejja mill-Għarbi, u l-biċċa l-oħra mit-Taljan u l-Isqalli. L-Għarbi u t-Taljan ma jinkitbux l-istess. Għandhom ittri u ħsejjes differenti, alfabetti differenti u biex tkompli tgħaxxaqha, l-Għarbi jinkiteb mil-lemin għax-xellug, u t-Taljan mix-xellug għal-lemin. Peress li l-lingwa uffiċjali kienet it-Taljan, u n-nies tal-iskola Maltin kienu diġà jafu jiktbu bit-Taljan, kien jagħmel sens li jimxu l-aktar fuq l-alfabet Taljan... imma mbagħad kif se tikteb dawk l-ittri li ġejjin mill-Għarbi u li m'hemmx fit-Taljan - bħall-*gh*, pereżempju, imma anke l-*h*, iċ-*ċ*, il-*q* u l-*w*? Problema.

Naturalment, sakemm ma kienx hemm alfabet li jaqbel fuqu kulhadd, kulhadd kien isib is-sistema tiegħu. U – kważi kważi m'għandix għalfejn ngħidha din – la ma kienx hemm sistema waħda nistgħu nimmaginaw kemm kien ikun hemm taħwid.

Mitt bniedem, mitt alfabet, nistgħu ngħidu. Xi mkien qrajt li b'kollox, matul is-sekli u d-deċennji, ġew imressqa/suġġeriti/proposti xejn inqas minn **38 alfabet differenti!**

(Bejnietna, imnalla li sa żmienna laħqu qablu fuq alfabet wieħed, għax kieku min jaf x'genn u paniku u stress kien ikollna waqt il-lezzjoni tal-Malti!)

Imma min kienet l-ewwel persuna li ppruvat issawwar alfabet għall-ewwel darba bis-serjetà, fuq sisien sodi u xjentifiċi?

Hadd ħlief il-kbir, l-uniku, u l-inimitabbli, is-supereroj tal-Malti:

MIKIEL ANTON VASSALLI

Vassalli kien dak li nduna li għalxejn twaħħal plakka bit-Taljan li twissi lin-nies biex ma jidgħux, jekk in-nies la kienu jafu jaqraw u lanqas jifhmu bit-Taljan. Elementari, le? U minn hemm nibtet il-ħolma ta' Vassalli, a la Martin Luther King:

Noħlom li l-Maltin xi darba jqumu fuq saqajhom, jaqbdur-riedni tat-tmexxija u jsiru nazzjon għalih, indipendenti. Imma biex isir hekk, l-ewwel u qabel kollox jeħtieġ li l-poplu jitgħallem jaqra u jikteb bi lsien u bil-Malti.

U ma baqax joħlom biss. Xammar il-kmiem. Fassal proġett ta' edukazzjoni għal kulhadd, ippropona li jitwaqqfu aktar skejjel (li dak iż-żmien kienu f'it), u kien l-ewwel wieħed li beda jaħdem fuq l-iżvilupp tal-lingwa Maltija b'mod xjentifiku u professjonali, b'referenza għal dak li kien qed jiġri fl-Italja u fl-Ewropa.

U bi proġett bħal dak f'moħħok, minn fejn taqbad tibda? Ovvja, mill-alfabet.

Fl-1790 Vassalli stampa ktejjeb żgħir ta' 24 paġna: *Alfabet Malti Mfysser byl Malti u byt Taljan*.

(Silta addattata mill-ktieb Mela... ta' Antoinette Borg, 2024)

Wieġeb il-mistoqsijiet kollha.

1. Aqta' linja taħt it-tweġiba t-tajba skont dak li qrajt.
 - a. Din is-silta tittratta l-bidu tal-(kitba/poeżija/proża) Maltija. (1)
 - b. Il-problema kienet li l-Malti hallat flimkien żewġ sistemi (simili/differenti/eżatti) ta' lingwi oħra. (1)
2. a. Semmi haġa **WAHDA** partikulari li għandha l-kitba bl-Għarbi. (1)
- b. Bil-frażi 'mitt bniedem, mitt alfabett', l-awtriċi trid tfisser: (1)
3. Agħmel ☒ fil-kaxxa li hdeġha hemm it-tweġiba t-tajba skont dak li qrajt.
 - a. L-istudjużi Maltin għażlu l-alfabett Taljan biex jiktbu l-Malti għax:
 - ☐ Malta hija aktar qrib l-Italja milli l-Afrika.
 - ☐ kienu jafu jiktbu u jikkellmu sewwa bit-Taljan.
 - ☐ il-poplu kien jifhem aktar bit-Taljan. (1)
 - b. L-awtriċi tgħid li maż-żmien saru 38 alfabett differenti tal-Malti.
 - ☐ Dan huwa fatt li jsaħħaħ dak li ntqal qabel fit-test.
 - ☐ Din hija esagerazzjoni maħluqa biex timpresjona lill-qarrej.
 - ☐ Din hija opinjoni tal-awtriċi bla ebda bażi ta' riċerka. (1)
4. Mill-ħjeli li hemm fil-paragrafu bil-korsiv (paragrafu 5), lejn min taħseb li hu indirizzat dan it-test? (2)
5. Għaliex taħseb li l-awtriċi tikteb isem Mikiel Anton Vassalli f'nofs linja u bil-grasset? (2)
6. Fil-ħolma ta' Vassalli, x'kien l-aktar element importanti biex Malta tqum fuq saqajha? (2)

Jekk jogħġbok aqleb il-paġna.

7. L-awtriċi tagħzel li tuża ton ta' djalogu ħafif u mexxej biex twassal tagħrif storiku b'mod li ma jdejjaqx lill-qarrej. Agħti **ŻEWĠ** eżempji fejn isir dan.

i. _____

ii. _____

_____ (4)

8. F'madwar **30 kelma**, ikkummenta dwar aspetti tekniċi differenti li tuża l-awtriċi fil-preżentazzjoni grafika tat-test tagħha.

_____ (4)

Taqsim D: Il-Metalingwa

(Total: ☐ | 20 marka)

Il-kandidati jridu jwieġbu żewġ eżerċizzji; eżerċizzju tal-grammatika u eżerċizzju tal-ortografija.

A. Il-Grammatika

(10 marki)

Imla l-vojt skont kif mitlub fil-parentesi. L-ewwel waħda hija eżempju.

Hawn taħt hawn deskrizzjoni tal-proċess tal-għasir taż-**żebbuġ** (nom kollettiv mill-għerq 'ż-b-ġ').

1. Il-_____ (nom verbali fis-singular minn 'gabar') **taż-Żebbuġ**.

- Iż-żebbuġ jingabar meta jkun _____ (participju passiv minn 'sar') (ġeneralment bejn Ottubru u Jannar).
- Il-kwalità taż-żejt tiddependi ħafna fuq kif jingabar il-frott: l-aħjar żejt jiġi minn żebbuġ li jingabar bl-_____ (għadd imtenni ta' 'id'), mhux minn dak li jaqa' mal-art.

2. It-Tindif

- Wara, iż-żebbuġ jitnaddaf biex jitneħħew it-trab, il-weraq, u l-_____ (plural miksura ta' 'fergħa').

- Jgħaddu kollox minn magna li _____ (verb fl-imperfett miz-zokk morfemiku 'separa') dawn l-impuritajiet u _____ (verb fis-7 forma fl-imperfett mill-għerq 'ħ-s-l') kollox b'ilma nadif.

3. It-Tgħaffiġ

- Iż-żebbuġ kollu (frott u għadma) jitgħaffegħ biex isir _____ (nom fis-singular minn 'għaġen') waħda.
- Tradizzjonalment dan kien isir bil-ġebel tal-mithna, imma llum jintużaw mezzi _____ (aġġettiv fil-plural minn 'makkinarju') moderni.
- Kollox jithallat bil-mod għal 20–40 minuta biex iż-żejt jinħall minn _____ (il-particella 'ma' u l-artiklu') għadma u l-laħam taż-żebbuġ.

4. Is-Separazzjoni taż-Żejt

- It-tahlita tidhol f'magna ċentrifugali li _____ (verb fl-imperfett fil-5 forma minn 'd-w-r') kollox b'veloċità għolja.
- Din tisepara ż-żejt mill-ilma u mis-sediment b'mod effiċjenti ħafna.
- Iż-żejt jingabar f'tankijiet kbar tal-istainless steel.

B. L-Ortografija

(10 marki)

Aqra dan il-paragrafu qasir. Fih għandek issib **HAMES** żbalji tal-ortografija. Aghmel sinjal taħthom u iktibhom sewwa fl-ispażju pprovdut. Għid għaliex huma meqjusa bħala żball. **L-ewwel waħda hija eżempju.**

Ima taf xix? Meta l-gazzetta *The Times of Malta* ħarġet għal-ewwel darba, kien jisima *Il-Progress* u kienet miktuba bil-Malti. Wara xi żmien bdew jidru fiha xi artikli bl-ingliż li żdiedu ftit ftit sakemm il-Malti sparixxa għalkollox u saret *The Times of Malta*.

(Silta mill-ktieb *Mela...* ta' Antoinette Borg, 2024)

Eż. 1. Imma għax il-kelma 'imma' tinkiteb b'doppja m.

- _____ għax _____
- _____ għax _____
- _____ għax _____
- _____ għax _____
- _____ għax _____
- _____ għax _____

Taqsim E: Il-Letteratura

(Total: | 20 marka)

AGĦŻEL BEJN A (*Hemm Art fil-Folja*) JEW B (*Bejn Ħaltejn*)

A. Referenza għall-Kuntest fuq test letterarju minn *Hemm Art fil-Folja*

Aqra sewwa s-silta *Ġizimin li Qatt Ma Jiftaħ* ta' Oliver Friggieri u wieġeb il-mistoqsijiet dwarha:

Anki l-ferħ tal-btajjel seta' jhossu biss minħabba x-xhur mgħoddijin fuq il-bank tal-injam fin-naħa tax-xellug tal-klassi, biswit it-tieqa li taħtha kienet iġġib il-Ħajt tal-Mall, li 'l ġewwa minnu f'dar żgħira kienet tintrass id-dinja kollha tiegħu.

L-iskola kienet għall-inqas iġġiegħlu joħroġ 'il barra mill-ġheluq tal-Ħajt u jaqsam it-triq u jsib ruħu qalb it-tfal kollha. Il-klassi kienet tfisser tlaqqiġ ta' kulhadd, mit-tfal imwiolda mal-ħoss dejjem tal-baħar fond tal-Port il-Kbir sat-tfal li raw id-dawl mal-ħemda tal-baħar fond ta' Taħt il-Forka. Il-baħar fond kien ħajt miftuħ, imwaqqa'. It-tfal li darba qabzu mill-akkwarju ta' disa' xhur f'guf ommhom, imħaddnin fuq kull naħa mill-baħar fond, setgħu bħallikieku jhossu li lkoll kienu sa mill-bidu wild l-ispażju kbir, l-oċean li hu wieħed. Il-Ħajt tal-Mall kien ifakkarhom fi ftit snin li l-għażla tal-bnedmin fuq l-art ma kinitx hekk. L-iskola, kif mill-bqija kienu jisimgħu lill-qassis jgħidilhom fil-knisja, kienet tfakkarhom li l-ħitan mhumieks isheħ mill-baħar. Ilkoll kienu f'baħar wieħed. Baħar fond.

Mela ma kellux isibha bi tqila biex jifhem li fil-klassi kienu jitwaqqgħu il-ħitan li twieldu qablu, iżda qajl qajl, bħall-ħin li fl-iskola kien idum biex jgħaddi, bħal-lezzjonijiet li kellhom isiru waħda wara l-oħra. Bħal targiet wara xulxin ta' indana twila waħda li mbagħad kellha twassal xi mkien. Ma kellux għalfejn jonqos li jifhem li anki d-dar kellu l-kotba jistennewh, spazji kbar ta' għerf magħluqa quddiemu li seta' jiftaħhom u jirfes fihom pass pass biex jintebaħ li 'l barra minn Balzunetta kien hemm wesgħat bla qies li kellu jterraq ħafna biex jiskoprihom.

Wieġeb:

1. Din is-silta hija ambjentata
 - a. fil-Belt Valletta
 - b. San Pawl il-Baħar
 - ċ. fil-Furjana (2)
2. L-innoċenza tat-tfulija tinħass f'din il-kwotazzjoni:
 - a. "raw id-dawl mal-ħemda tal-baħar"
 - b. "x-xhur mgħoddijin fuq bank tal-injam"
 - ċ. "f'dar żgħira kienet tinħass id-dinja kollha tiegħu" (2)
3. Is-silta fiha għadd ta' deskrizzjonijiet. X'dawl jitfgħu fuq in-narratur?

F'din is-silta għandna narratur (li jaf kollox, mhuwiex affidabbli, huwa wieħed mill-karattri). (2)
4. Skont din is-silta, xi jrid ifisser l-awtur bil-frażi "Il-klassi kienet tfisser tlaqqiġ ta' kulhadd"?

(2)

5. a. X'turina dwar Toninu, il-personifikazzjoni "kellu l-kotba jistennewh"?

_____ (2)

b. Il-kotba "seta' jiftahhom u jirfes fihom". Spjega għaliex din l-alliterazzjoni bil-konsonanti 'f' tħalli effett iktar qawwi fuq dak li jrid ifisser l-awtur.

_____ (2)

6. Spjega fi kliem il-metafori tal-"ħajt" u tal-"baħar" f'din is-silta.

a. Il-metafora tal-ħajt: _____

b. Il-metafora tal-baħar: _____ (3)

7. L-awtur jirrakkonta u jevalwa l-esperjenza ta' tfajjel ċkejken li jibda jmur l-iskola u jiskopri l-kotba u l-ħajja t'hemm barra. F'madwar **100 kelma**, ikkummenta dwar dan, u orbtu mal-esperjenza personali tiegħek.

_____ (5)

JEW

Jekk jogħġbok aqleb il-paġna.

B. Referenza għall-Kuntest fuq test letterarju minn *Bejn Hাতেjn*.

Aqra sewwa l-poeżija *Refugjata* ta' Mario Azzopardi u wieġeb il-mistoqsijiet dwarha.

Il-mara tat-tined
dik li nixfilha l-ilma
u ward il-ħall
dik
li wliedha saru dellijiet
jgħajtu f'rasha.

Il-mara tat-tined
dik li hdejha toħlom żerriegħa
dik li l-jiem tagħha
lkoll
eklissati
dik li tittama fis-siġar taż-żebbuġ
u ważi
fejn thobb li Samih tagħha
xi darba
meta f'Jenin u Hebron u Kafir
jiegħfu l-interrogatorji
jiegħfu t-torturi
l-massakri tal-għasafar
tal-irġiel.

Dal-lejl
il-mara tat-tined qed taħseb
kemm-il toqba f'ras il-mejtin
teħtieġ
biex jimtela l-ispazju
tad-duluri tagħha.

Wieġeb:

1. Semmi **ŻEWĠ** karatteristiċi li lil din il-poeżija jagħmluha waħda moderna.

a. _____

b. _____ (2)

2. a. X'taħseb li jrid ifisser il-poeta meta fl-ewwel vers jgħid "Il-mara tat-tined"?

_____ (2)

b. Għaliex taħseb li lil din il-mara ma jagħtihiex isem?

_____ (2)

3. Il-poeta juża l-kliem "Jenin", "Hebron", "Kefir" u "Samih". X'qiegħed juri l-użu ta' dan il-kliem lill-qarrej?

 _____ (2)

4. L-anafora f'din il-poeżija tithaddem darbtejn. Spjega kif qed jithaddmu dawn l-anafori.

 _____ (2)

5. Spjega għaliex nistgħu ngħidu li din il-poeżija għadha attwali sal-ġurnata tal-lum.

 _____ (2)

6. Ir-refuġjata "tittama fuq is-siġar taż-żebbuġ u l-waži". Ikkummenta fuq l-effett li jrid iħalli l-poeta fil-poeżija u fuq il-qarrej meta jhaddem din il-metafora.

 _____ (3)

7. F'madwar **100 kelma** evalwa l-mod kif il-poeta jwassal it-tbatija ta' din ir-refuġjata.

 _____ (5)

Paġna Vojta



**L-Università
ta' Malta**

IL-BORD TAL-MATRIKOLA U
TAĊ-ĊERTIFIKAT TAL-EDUKAZZJONI SEKONDARJA

**LIVELL TAĊ-ĊERTIFIKAT TAL-EDUKAZZJONI SEKONDARJA
SESSJONI PRINĊIPALI 2026**

SUĖĖETT:

II-Malti

KARTA NUMRU:

II – Livell 1-2 It-Taħdit

TUL TA' ĦIN:

madwar 10 minuti

SESSJONI 1

IL-KARTA TAL-EŻAMINATUR

It-Taħdit

(Total: 12-il marka)

II-Mixja ta' Kull Filgħodu

It-tabib iffissa għajnejh f'għajnejja. "Inutli toqgħod tiġi għandi għall-visti," qalli. "Jekk m'intix se ddaħħalha f'rasek li tibda tagħmel mixja, imqar ta' nofs siegħa kuljum, m'għandekx għalfejn tersaq lil hawn!"

U mal-kelmiet poġġa l-apparat tal-pressure f'postu u ma riedx iżommli flus. Mill-għada stess bdejt immur għall-mixja li ordnali... u hekk bqajt għaddej għal dawn l-aħħar sitt xhur. Mas-sitta ta' filgħodu nerħilha nterraq tul il-promenade ta' mal-baħar; u erħili nixrob l-istile tax-xemx fuq iċ-ċafċifa, insoff it-togħma tal-grottli li bħali jkun herġin għad-dawra tal-plajja u nduq ir-rumba tal-mewġ jirrombla fuq ix-xtajta. Izda mhux biss. Bis-saħħa ta' dil-mixja għamilt ħafna ħbieb... ħbieb li ma nafhomx; li qatt ma kellimthom u li qajla jsellmuli. Imma sirna midħla sewwa.

Hemm żewġ irġiel li niltaqa' magħhom tista' tgħid dejjem l-istess post: hekk kif niskorri l-vilel u jibdew il-flettijiet. Żewġ irġiel mezz'età li tismagħhom ġejjin jargumentaw minn erba' kantunieri bogħod. Dejjem janalizzaw il-qagħda tad-dinja skont l-aħbarijiet tal-mument. It-tnejn jikkellmu f'daqqa u meta jgħadduni, nibqa' nismagħhom jitmashnu sa ma kliemhom jithallat mat-tektik tal-frejgatina dieħla tittrakka mal-moll.

Hemm ukoll il-pendli. Hekk laqqamthom lil dawk li minflok ibandlu dirgħajhom minn quddiem għal wara, kif jagħmlu s-suldati, ibandluhom mil-lemin għax-xellug... bħall-pendli ta' grandfather clock. Hemm mara li tant tbandalhom bil-goff li tistħajjilha ġejja taħbat għalik u tmiegħkek mal-art.

Imma mhux dan li kelli f'moħħi meta nxhitt nikteb. Xtaqt nitkellem dwar iz-ziju Frenċ. Niltaqa' miegħu meta nkun kważi għamilt il-mixja kollha u dort lura. Għammidtu z-ziju Frenċ għax xebbahtu maz-ziju t'ommi, li minkejja li miet meta jien mhux żgur kelli sitt snin, wiċċu għadu stampat go moħħi. Dan iz-ziju Frenċ il-ġdid naqtgħu xwejjah sewwa, jimxi bil-lajma u milwi kemxejn fuq ix-xellug, dejjem iħares lejn ix-xefaq, waqt li jiġbed kelb tal-kaċċa xiħ aktar minnu. L-ewwel darba li rajtu kważi ħarbitli tbissima. Ma stajtx nifhem għalfejn kien jorbtu biċ-ċinga meta dak l-imsejken kelb bilkemm kellu saħħa jimxi... aħseb u ara jaħrab!

(Silta addattata min-novella Mixja ta' Trevor Żahra, 2015)

Il-Waranofsinhar it-tajjeb/Il-lejla t-tajba.

Kellek madwar għaxar minuti ta' preparazzjoni sabiex tara kemm is-silta kif ukoll il-mistoqsijiet.

Jekk jogħġbok, aqra taħriġ A.

A. Taħriġ ta' Qari Mgħajjat

(2 minuti, 2 marki)

Imma mhux dan li kelli f'moħħi meta nxhitt nikteb. Xtaqt nitkellem dwar iz-ziju Frenċ. Niltaqa' miegħu meta nkun kważi għamilt il-mixja kollha u dort lura. Għammidtu z-ziju Frenċ għax xebbahtu maz-ziju t'ommi, li minkejja li miet meta jien mhux żgur kelli sitt snin, wiċċu għadu stampat go moħħi. Dan iz-ziju Frenċ il-ġdid naqtgħu xwejjaħ sewwa, jimxi bil-lajma u milwi kemxejn fuq ix-xellug, dejjem iħares lejn ix-xefaq, waqt li jiġbed kelb tal-kaċċa xiħ aktar minnu. L-ewwel darba li rajtu kważi ħarbitli tbissima. Ma stajt nifhem għalfejn kien jorbtu biċ-ċinga meta dak l-imsejken kelb bilkemm kellu saħħa jimxi... aħseb u ara jaħrab!

(Jekk il-kandidati jdumu aktar minn żewġ minuti, waqqaf il-qari u ibda l-eżerċizzju li jmiss.)

Grazzi ħafna. Issa se ngħaddu għas-silta kif ukoll il-mistoqsijiet.

Se naqrlek mistoqsija wara oħra u inti trid tagħtini twegħiba skont dak li qrajt u fhimt.

B. Wieġeb il-mistoqsijiet kollha.

(4 minuti, 5 marki)

1. Taħseb li l-awtur u t-tabib kienu jafu sewwa lil xulxin? Għaliex taħseb hekk?
2. Semmi **ŻEWĠ** esperjenzi ġodda li akkwista l-awtur bil-mixja ta' filgħodu.
3. X'laqtu l-aktar lill-awtur fiż-żewġt irġiel li kien jara jimxu kull filgħodu?
4. Immaġina li trid tteġġeġ lin-nies jibdew jimxu. Agħti ftit suggerimenti biex tikkonvincihom isibu l-ħin għal mixja qasira kuljum.

Grazzi ħafna tat-twegħibiet tiegħek.

Ċ. Diskussjoni fuq Stampa.

(4 minuti, 5 marki)

F'din it-taqsimha se nkunu qegħdin niddiskutu flimkien din l-istampa. Għandi xi mistoqsijiet ippreparati għalik, imma mhux neċessarjament jintużaw kollha. Dan jiddependi minn kif tesprimi ruħek u kif tibni l-argumenti tiegħek.

Is-Saħħa Kollox!



(Sors: www.shutterstock.com)

Mistoqsijiet tal-eżaminatur/eżaminatriċi:

1. Iddekrivi dan ir-ritratt.
2. Taħseb li hemm xi età partikulari meta tista' tmur il-gym?
3. Taħseb li aħna l-Maltin inħobbu nagħmlu l-eżerċizzju fiżiku? Għaliex?
4. Tippipreferi l-eżerċizzju fiżiku go gym magħluq jew barra fil-miftuħ? Għaliex?
5. Semmi **ŻEWĠ** raġunijiet li jfixklu liż-żgħażaġħ milli jattendu l-gym regolarment.
6. Kieku kellek tiftaħ centru għall-eżerċizzju fiżiku, x'taġħmel fih li taħseb li Malta m'hawnx bħalu?

Jekk użajt xi karti separati għal xi noti nitlobok tħallihom hawn.

Grazzi ħafna. L-eżami tat-taħdit tal-Malti spiċċa. Saħħa.



**L-Università
ta' Malta**

IL-BORD TAL-MATRIKOLA U
TAČ-ĊERTIFIKAT TAL-EDUKAZZJONI SEKONDARJA

**LIVELL TAČ-ĊERTIFIKAT TAL-EDUKAZZJONI SEKONDARJA
SESSJONI PRINĊIPALI 2026**

SUĖĖETT:

II-Malti

KARTA NUMRU:

II – Livell 1-2 It-Taħdit

TUL TA' ĦIN:

madwar 10 minuti

SESSJONI 1

IL-KARTA TAL-KANDIDAT

It-Taħdit

(Total: 12-il marka)

Istruzzjonijiet għall-kandidati: TIKTEB XEJN FUQ DIN IL-KARTA

F'dan l-oral, int se tiġi eżaminat għall-ħiliet tiegħek fit-tħaddim ta' registri differenti, għall-mod kif tesprimi ruħek, għas-sekwenza tal-ideat, u l-ħila li tibni argument loġiku.

Waqt l-eżami inti se tintalab mill-eżaminatur biex

- taqra tgħajjat paragrafu ta' madwar 100 kelma;
- twieġeb b'mod orali l-mistoqsijiet fuq din is-silta u fuq stampa.

Għandek madwar għaxar minuti ta' preparazzjoni sabiex tara kemm il-paragrafu, is-silta, kif ukoll il-mistoqsijiet.

II-Mixja ta' Kull Filgħodu

It-tabib iffissa għajnejh f'għajnejja. "Inutli toqgħod tiġi għandi għall-visti," qalli. "Jekk m'intix se ddaħħalha f'rasek li tibda tagħmel mixja, imqar ta' nofs siegħa kuljum, m'għandekx għalfejn tersaq lil hawn!"

U mal-kelmiet poġġa l-apparat tal-pressure f'postu u ma riedx iżommli flus. Mill-għada stess bdejt immur għall-mixja li ordnali... u hekk bqajt għaddej għal dawn l-aħħar sitt xhur. Mas-sitta ta' filgħodu nerħilha nterraq tul il-promenade ta' mal-baħar; u erħili nixrob l-istile tax-xemx fuq iċ-ċafċifa, insoff it-togħma tal-grottli li bħali jkun f'herġin għad-dawra tal-plajja u nduq ir-rumba tal-mewġ jirrombla fuq ix-xtajta. Izda mhux biss. Bis-saħħa ta' dil-mixja għamilt ħafna ħbieb... ħbieb li ma nafhomx; li qatt ma kellimthom u li qajla jsellmuli. Imma sirna midħla sewwa.

Hemm żewġ irġiel li niltaqa' magħhom tista' tgħid dejjem l-istess post: hekk kif niskorri l-vilel u jibdew il-flettijiet. Żewġ irġiel mezz'età li tismagħhom ġejjin jargumentaw minn erba' kantunieri bogħod. Dejjem janalizzaw il-qagħda tad-dinja skont l-aħbarijiet tal-mument. It-tnejn jikkellmu f'daqqa u meta jgħadduni, nibqa' nismagħhom jitmašnu sa ma kliemhom jithallat mat-tektik tal-frejgatina dieħla tittrakka mal-moll.

Hemm ukoll il-pendli. Hekk laqqamthom lil dawki li minflok ibandlu dirgħajhom minn quddiem għal wara, kif jagħmlu s-suldati, ibandluhom mil-lemin għax-xellug... bħall-pendli ta' grandfather clock. Hemm mara li tant tbandalhom bil-goff li tistħajjilha ġejja taħbat għalik u tmiegħkek mal-art.

Imma mhux dan li kelli f'moħħi meta nxhitt nikteb. Xtaqt nitkellem dwar iz-ziju Frenċ. Niltaqa' miegħu meta nkun kważi għamilt il-mixja kollha u dort lura. Għamidtu z-ziju Frenċ għax xebbahtu maz-ziju t'ommi, li minkejja li miet meta jien mhux żgur kelli sitt snin, wiċċu għadu stampat go moħħi. Dan iz-ziju Frenċ il-ġdid naqtgħu xwejjah sewwa, jimxi bil-lajma u milwi kemxejn fuq ix-xellug, dejjem iħares lejn ix-xefaq, waqt li jiġbed kelb tal-kaċċa xiħ aktar minnu. L-ewwel darba li rajtu kważi ħarbitli tbissima. Ma stajtx nifhem għalfejn kien jorbtu biċ-ċinga meta dak l-imsejken kelb bilkemm kellu saħħa jimxi... aħseb u ara jaħrab!

(Silta addattata min-novella Mixja ta' Trevor Żahra, 2015)

A. Tahriġ ta' qari mgħajjat meħud mill-istess silta li għadek kif qrajt. (2 minuti, 2 marki)

Imma mhux dan li kelli f'moħħi meta nxhitt nikteb. Xtaqt nitkellem dwar iz-ziju Frenċ. Niltaqa' miegħu meta nkun kważi għamilt il-mixja kollha u dort lura. Għamidtu z-ziju Frenċ għax xebbahtu maz-ziju t'ommi, li minkejja li miet meta jien mhux żgur kelli sitt snin, wiċċu għadu stampat ġo moħħi. Dan iz-ziju Frenċ il-ġdid naqtgħu xwejjaħ sewwa, jimxi bil-lajma u milwi kemxejn fuq ix-xellug, dejjem iħares lejn ix-xefaq, waqt li jiġbed kelb tal-kaċċa xiħ aktar minnu. L-ewwel darba li rajtu kważi ħarbitli tbissima. Ma stajtx nifhem għalfejn kien jorbtu biċ-ċinga meta dak l-imsejken kelb bilkemm kellu saħħa jimxi... aħseb u ara jaħrab!

B. Wieġeb il-mistoqsijiet kollha.

(4 minuti, 5 marki)

Aqra sew dawn il-mistoqsijiet u pprepara t-tweġibiet għalihom biex tiddiskutihom mal-eżaminatur/eżaminatriċi. Tista' tikteb xi noti fuq **KARTA SEPARATA** biex tużahom waqt id-diskussjoni. Biex tissostanzja t-tweġibiet tiegħek, tista' tikkwota mis-silta.

1. Taħseb li l-awtur u t-tabib kienu jafu sewwa lil xulxin? Għaliex taħseb hekk?
2. Semmi **ŻEWĠ** esperjenzi ġodda li akkwista l-awtur bil-mixja ta' filgħodu.
3. X'laqtu l-aktar lill-awtur fiż-żewġt irġiel li kien jara jimxu kull filgħodu?
4. Immaġina li trid thegħeġ lin-nies jibdew jimxu. Agħti ftit suggerimenti biex tikkonvincihom isibu l-ħin għal mixja qasira kuljum.

Ċ. Diskussjoni fuq Stampa.

(4 minuti, 5 marki)

Mal-eżaminatur/eżaminatriċi se tiddiskuti din l-istampa t'hawn taht. L-eżaminatur/eżaminatriċi j/tista' j/tagħmillek xi mistoqsijiet biex j/tgħinek tiżviluppa l-argument/ħsieb tiegħek. Qis li titkellem b'Malti tajjeb u idjomatiku.

Is-Saħħa Kollox!



(Sors: www.shutterstock.com)

[illegible]

Jekk jogħġbok aqleb il-paġna.

Taqsim B: Il-Qari**(Total: ☐ 22 marka)****L-Isport fil-Ħajja taż-Żgħażaġh**

Illum il-ġurnata, ħafna żgħażaġh iqattgħu ħafna ħin quddiem il-kompjuter jew il-mobile. Xi drabi jagħmlu dan biex jistudjaw, imma ħafna drabi biex jaraw vidjows, jilagħbu logħob jew jużaw il-midja soċjali. Minħabba f'hekk, ħafna żgħażaġh qed ikollhom ħajja fejn ma jiċċaqalqux u jonqsu milli jagħmlu attività fizika. Dan jista' jwassal għal problemi ta' saħħa, bħal piż żejjed jew nuqqas ta' enerġija, u jista' wkoll jaffettwa l-burdata u l-ħsieb tagħhom. Għalhekk, l-isport għandu jkun parti essenzjali mill-ħajja taż-żgħażaġh, biex jgħin om ikunu b'saħħithom u kuntenti.



(www.shutterstock.com)

L-isport jagħti ħafna benefiċċji lis-saħħa tal-ġisem. Meta żagħżuġh jagħmel attività sportiva regolament, il-qalb, il-pulmuni u l-muskoli jissahħu. L-isport jgħin ukoll biex inaqqas l-obezità u nevitaw mard bħad-dijabete u l-pressjoni għolja. Żagħżuġha li tagħmel sport ikollha aktar enerġija, torqod aħjar u tikkoncentra aktar fuq l-istudju tagħha. Barra minn hekk, l-isport jgħin biex wiehed jitgħallim jorganizza l-ħin tiegħu u jgħix ħajja ordnata u b'saħħitha.

Minbarra l-benefiċċji fiżiċi, l-isport jgħin ukoll biex nibnu karattru tajjeb. Meta ż-żgħażaġh jieħdu sehem f'tim jew f'kompetizzjoni, jitgħallmu l-valuri tar-rispett, id-dixxiplina u l-ġustizzja. L-isport jgħallimna li r-rebħa tinkiseb biss b'sagrifiċċju u li t-telfa mhix falliment, imma tagħlima biex nitjiebu. Meta nilagħbu f'tim, nitgħallmu naħdmu flimkien, inkunu ta' appoġġ għal xulxin u nħossu sodisfazzjon meta niksbu xi ħaġa bħala grupp. Dawn huma kwalitajiet li jgħinuna wkoll fil-futur, kemm fix-xogħol kif ukoll fil-ħajja personali.

L-isport għandu wkoll effett pożittiv fuq il-moħħ u s-saħħa mentali. Meta nagħmlu eżerċizzju, il-ġisem jipproduċi sustanzi li jnaqqsu l-istress, itejbu l-burdata u l-koncentrazzjoni. Għalhekk, min jagħmel sport spiss iħossu aktar rilassat u kuntent. Barra minn hekk, l-isport jagħti opportunità biex wiehed jiltaqa' ma' nies ġodda u jinbtu ħbiberiji ġodda. F'dinja fejn ħafna żgħażaġh iħossu wahedhom jew taħt pressjoni, l-isport jista' jkun mod tajjeb biex jinqatgħu f'tit mid-dinja diġitali u jgawdu kumpanija tajba f'ambjent ta' divertiment 'il bogħod mill-vizzji.

Xi żgħażaġh isibu fl-isport passjoni kbira li tgħin om jimmiraw lejn futur aħjar. Xi wħud saħansitra jagħmlu karriera bħala plejers professjonali, kowċis jew għalliema tal-edukazzjoni fizika. Iżda anke għal min jagħmel sport semplicement għall-gost, l-isport jgħin biex wiehed ikollu ħajja aktar pożittiva u bilanċjata.

L-isport hu għalhekk mezz importanti ħafna biex iż-żgħażaġh jikbru b'saħħithom, jitgħallmu valuri tajbin u jħossu parti minn komunità. Għalhekk, kemm l-iskejjel kif ukoll il-familji għandhom iħeġġu om biex isibu u jibdew sport li jogħġobhom.

Wieġeb il-mistoqsijiet kollha.

1. Aqta' linja taht ir-risposta t-tajba:

a. Illum hafna zgħażaġh iqattgħu hafna hin:

- i. barra mal-ħbieb.
- ii. quddiem il-kompjuter u l-mobile.
- iii. jipprattikaw l-isports.

b. Quddiem il-gadgets teknoloġiċi, iż-zgħażaġh:

- i. jistudjaw biss.
- ii. jistudjaw ftit u jaraw hafna media soċjali.
- iii. jaraw media soċjali u jilagħbu biss.

ċ. Min jipprattika l-isport iħossu iktar:

- i. għajjen.
- ii. rilassat.
- iii. waħdu u bla ħbieb.

d. Meta nipprattikaw sport:

- i. ma jaqbadniex ċertu mard.
- ii. nimirdu kontinwament.
- iii. nistgħu nieklu iktar.

(4)

2. Fl-ewwel paragrafu naqraw "Dan jista' jwassal għal problemi ta' saħħa."

Għal xiex qed tirreferi l-kelma "Dan"?

(2)

3. a. "L-isport jgħin ukoll biex inaqqas l-obeżità" (par.2)

Il-kelma 'obeżità' tfisser _____. (1)

b. "... inkunu ta' appoġġ għal xulxin..." (par.3)

Il-kelma 'appoġġ' tfisser _____. (1)

ċ. "Xi wħud saħansitra jagħmlu karriera..." (par.5)

Il-kelma 'karriera' tfisser _____. (1)

Jekk jogħġbok aqleb il-paġna.

4. Ikteb **ERBA'** benefiċċji tal-isport li jissemmew fil-kitba u li huma ppreżentati b'simboli fl-istampa li qed tara mat-test.

a. _____

b. _____

ċ. _____

d. _____ (4)

5. Xi tfisser il-frazi "it-telfa mhix falliment"? (par.3)

_____ (2)

6. B'liema mod l-ambjent, li jiffrekwenta min jipprattika xi sport, jista' jkun ta' benefiċċju għaż-żgħażaġh?

_____ (2)

7. Skont dak li qrajt, għaliex taħseb li l-isport jista' jgħin ukoll għall-karriera?

_____ (2)

8. Minn dak li qrajt fi tmiem is-silta, għaliex taħseb li hemm żgħażaġh li qatt ma ppruvaw jipprattikaw sport?

_____ (3)

Taqsimi Ċ: Il-Metalingwa

(Total: | 22 marka)

Il-kandidati jridu jwieġbu żewġ eżercizzji; eżercizzju tal-grammatika u eżercizzju tas-semantika.

Il-Grammatika

(12-il marka)

A. Immarka t-twegiba t-tajba billi taqta' linja taħtha. **L-ewwel waħda hija eżempju.**

Eż. 1. In-nom 'bjuda' huwa:

a. nom indeterminat

b. nom astratt

ċ. nom determinat

2. Agġettiv minn 'jiswa' hu:

a. siewi

b. siwi

ċ. niswa

(1)

3. L-għerq minn 'nixegħlu' hu:

a. n-x-għ

b. x-għ-l

ċ. x-l-għ

(1)

4. Nom mimmat minn 'fetaħ' hu:

a. nfetaħ

b. fetha

ċ. muftieħ

(1)

5. Il-verb 'ninsterqu' hu:

a. tas-sitt forma

b. tas-seba' forma

ċ. tal-għaxar forma

(1)

6. Il-verb 'napprofittaw' hu mnissel minn:

a. profitt

b. approfitta

ċ. professjoni

(1)

7. 'Dawk' hu pronom:

a. personali

b. mehmuz ?????

ċ. dimostrattiv

(1)

8. Id-diminuttiv ta' 'ħelu' hu:

a. ħlejjju

b. ħelwa

ċ. ħlew

(1)

9. Fis sentenza: 'Ippruvajna ħafna biex inbegħduh mill-periklu'. Liema hu l-avverbju?

a. ippruvajna

b. ħafna

ċ. periklu

(1)

10. Ġimgħa ta' 24 siegħa xogħol. Jekk minflok 24 ikun hemm 19, din il-frazi tinkiteb:

a. Ġimgħa ta' 19-il siegħa xogħol

b. Ġimgħa ta' 19 siegħa xogħol

ċ. Ġimgħa ta' 19 sigħat xogħol

(1)

11. Il-verb 'deher' fl-ewwel persuna plural perfett huwa:

- a. nidhru
- b. dhert
- c. dherna

(1)

12. L-aġġettiv komparattiv ta' 'għoli' huwa:

- a. oġhla
- b. għola
- c. l-oġhla

(1)

13. Il-frazi 'taqtax qalbek' hija:

- a. fl-imperfett
- b. fl-imperattiv
- c. fil-futur

(1)

Is-Semantika

(10 marki)

B. Immarka t-tifsira t-tajba tal-kliem fil-grassett. **L-ewwel waħda hija eżempju.**

Eż. 1. Ommi sikwit kienet tgħidli li jien **salib**.

(kurċifiss, **imqareb**, reliġjuż)

2. Ir-raġel tant kien **qawwi** li ma setax jidhlo fil-karozza.

(imqalleb; mibrum; jgħajjat)

3. Bilkemm stajt narah bid-dawl **qawwi** li kien hemm.

(imqalleb; mibrum; jgħammex)

4. Il-**qarsa** li ġarrab ikkawżatlu tbenġila.

(singular ta' 'qris'; ferita; femminil ta' 'qares')

5. Is-soppa kienet **qarsa** u ma kilthiex.

(singular ta' 'qris'; ferita; femminil ta' 'qares')

6. It-tabib naddafli l-ferita bit-**tajjar**.

(kelma oħra għal 'għasfur'; tal-qoton; verb minn 'tar')

7. L-anzjan mar fil-kampanja u **tajjar** għadd ta' ħamiam.

(kelma oħra għal 'għasfur'; tal-qoton; verb minn 'tar')

8. Alex **hall** il-bokkla taċ-ċinturin għax kien issikkat.

(inbid iffermentat; kelma oħra għal 'sala', nehha l-irbit)

9. Il-kok juża l-**hall** fit-tisjir tiegħu.

(inbid iffermentat; kelma oħra għal 'sala', nehha l-irbit)

10. Il-lelluxa **safra** tispikka fil-kampanja Maltija.

(vjaġġ; in-nofs tal-bajda; kulur)

11. Fittixt li mmur **safra** biex nistrieħ.

(vjaġġ; in-nofs tal-bajda; kulur)

Taqsim D: Il-Letteratura

(Total: | 22 marka)

Letteratura: Analizi fuq test letterarju mhux imħejji

(10 marki)

Aqra sewwa s-silta u wieġeb il-mistoqsijiet dwarha:

5 Filgħaxija, qabel irqadt, ftaħt kexxun ta' taħt is-sodda fejn inrekken ittri, kartolini u mbarazz bħal dawn u bdejt infittex. Kienet ilha ma tkun f'idi, imma kont żgur li dik il-pittura fuq it-tila kienet għadha għandi. Kienet għal qalbi wisq biex narmiha, barra mill-fatt li artistikament kienet stupenda. Kien fiha kull skala tal-lewn aħdar, il-lewn tant għal qalbi. Kien hemm il-weraq tal-qrib b'kuntrast ma' dawk li jagħlqu l-inkwatu f'punt ta' perspettiva 'l bogħod, waqt li kull werqa taqbad id-dawl fi sfumar delikat tal-istess lewn.

Sibtha. Tbissimt. Żammejtha f'idi u poġġejt fuq is-sodda. U bdejt niftakar.

10 Erbgħin sena ilu meta kont nieħu lezzjonijiet tal-pittura ltqajt ma' Vince, student ukoll. Mill-ewwel ingbidna lejn xulxin. Sajf minnhom l-għalliem ħajjar lill-grupp kollu biex nagħmlu safra flimkien sa Baden-Baden fil-Ġermanja fejn stajna nżuru bosta mużewijiet tal-arti. Jum minnhom kulhadd iddejjaq jara l-pitturi u lkoll morna dawra tax-xifer tal-Black Forest. Sa dakinhar jien u Vince konna qrobna aktar lejn xulxin u għalhekk kull fejn immorru kont issibna id f'id. Wara li konna ilna xi sagħtejn mexjin fil-forest, waqafna f'roqgħa li kulhadd issaħħar fuqha. Kien hemm spazju vojta bħal pjazza ċkejna u madwarha stajna naraw irqajja' tal-ħamrija miksija bi nwar tal-fjuri.

15 Allura naħa kien hemm qisu tapit vjola ċar, f'it 'il bogħod minnu roqgħa safra tgħajjat u aktar lil hemm tara tapit roża. Waqafna biex nistrieħu u nieklu l-biċċtejn ħobż li ħadna magħna. Wara f'it qlajna għajnejna mis-serq tat-tapiti u bdejna nħarsu 'l fuq.

20 Kien hemm eluf ta' sigar tal-fagu, taż-żnuber u tal-ballut. Jekk qabel l-attenzjoni tagħna nħakmet minn sbuħija tal-inwar imlewwen, issa lanqas biss sibna kliem biex nesprimu l-għaġeb tagħna għal kulma kien hemm madwarna. Dlonk ħriġt il-mobile u bdejt nieħu għadd ta' ritratti. Kulhadd immuta u f'dak is-skiet bdejna nintebħu li kien hemm xi ħaġa oħra li ma indunajniex biha qabel. Kien hemm kor meraviljuż ta' tpepsis ta' għasafar li fosthom għarafna l-kukù.

(Silta meħuda min-novella "Is-Sigar li jżommu id f'id" ta' Lina Brockdorff)

Wieġeb:

1. Aghzel it-tweġiba t-tajba. In-narrazzjoni qed issir:

- a. fl-ewwel persuna
- b. fit-tieni persuna
- ċ. fit-tielet persuna

(1)

2. In-narratriċi tgħid hekk: "Kien hemm spazju vojta bħal pjazza ċkejna..."

a. X'figura tad-diskors qed tintuża? _____ (1)

Jekk jogħġbok aqleb il-paġna.

b. Fisser kif qed tithaddem f'dan il-kuntest.

(1)

3. X'jagħtik tifhem li n-narratriċi tħobb in-natura? Agħti eżempju **WIEHED** mis-silta biex issaħħaħ it-twegiba tiegħek.

(2)

4. a. Spjega r-relazzjoni li hemm bejn l-ambjentazzjoni u s-sitwazzjoni li qegħdin fiha l-karattri fit-tielet paragrafu.

(3)

b. Ghid kif dak li qrajt fis-silta jista' jirrelata jew ma jirrelatax ma' dak li inti tesperjenza fil-ħajja tiegħek.

(2)

Letteratura: Il-Komponent Letterarju

(12-il marka)

Il-Kandidati jridu jwieġbu mistoqsija **WAHDA** li tista' tkun jew mill-antoloġija **Hemm Art fil-Folja** jew mill-antoloġija **Bejn Haltejn**.

Agħžel mistoqsija **WAHDA** u ikteb madwar 150 kelma.

Hemm Art fil-Folja

1. Spjega l-istil ta' narrazzjoni li juża Walid Nabhan fin-novella "Il-Mutu".

JEW

2. Oħroġ ix-xebh u d-differenzi li jidhru fil-poeżiji "Lilia Agri" ta' Anton Buttigieg, u "Ħitan tas-Sejjieħ" ta' Marjanu Vella.

JEW

Bejn Ĥaltejn

3. Spjega s-sentiment tal-imġabba kif huwa preżenti fir-rumanzett "Il-Ħarsa ta' Rużann".

JEW

4. L-artisti tal-kelma jinqdew bil-kitba biex ileħħnu l-protesti tagħhom. Uri kif dan joħroġ fin-novella "Bl-Irħis" ta' Vincent Vella, u fil-poeżija "Aqta' Fjura u Ibni Kamra" ta' Immanuel Mifsud.

[illegible]

[illegible]



**L-Università
ta' Malta**

IL-BORD TAL-MATRIKOLA U
TAČ-ĊERTIFIKAT TAL-EDUKAZZJONI SEKONDARJA

**LIVELL TAČ-ĊERTIFIKAT TAL-EDUKAZZJONI SEKONDARJA
SESSJONI PRINĊIPALI 2026**

SUĖĖETT:

II-Malti

KARTA NUMRU:

II – Livell 2-3 It-Taħdit

TUL TA' ĦIN:

madwar 10 minuti

SESSJONI 1

IL-KARTA TAL-EŻAMINATUR

It-Taħdit

(Total: 12-il marka)

II-Wasla tač-Ċirklu

Fit-toroq kien hemm it-tigri u l-iljuni jistennew il-wasla tač-ċirklu, lesti biex iqattgħu lil min jażżarda jgħassar lilhom jew lil sħabhom. Li kieku l-ġemgħa li ntefgħet tistenna l-wasla tač-Ċirklu ta' Ruma – nofsha ppustjata l-Port il-Kbir u n-nofs l-ieħor tokkupa l-art ta' Blata l-Bajda – kienet verament magħmula mit-tigri u l-iljuni, kieku żgur kienet tqatta' biččiet lid-diretturi tač-ċirklu. Izda dawn kienu rġiel u nisa komuni, tfal tal-iskola u studenti emanċipati, ħaddiema tal-id u nisa tad-dar, semmiegħa tar-RTC u segwači tal-Killer, mgħammra biss b'ħanġra daqsieħ u b'qilla li tkexkex.

Bħal massa sħab iswed tingema' fuq il-baħar, il-folla fuq il-moll tal-Port il-Kbir laqgħet il-wasla tal-bastiment bl-annimali fuqu u bis-sidien tagħhom fis-skiet taqtgħu b'sikkina. Il-mewġ kien jinstema' jčafčaf mal-bastiment hu u jittrakka mal-moll, u dawk li kienu qed jorbtuħ mal-moll setgħu jisimgħu l-iljunfanti jsabbtu saqajhom fil-gaġeġ ippustjati fiż-żaqq skura tal-bastiment. Anke l-klieb iħufu f'dawk l-inħawi tal-Belt, dejjem jinbħu ta' xejn u kollhom ħmieġ, illum waqfu jduru fil-vojt iħarsu čassi lejn il-baħar, lejn dik il-bičča tal-baħar li kienet qed iġġorr maqfula ħlejjaq oħra, frott tal-istess ħallieq.

Għax is-silenzju li daħal fih il-bastiment, li kien iġib l-isem *l'Arca 13*, irreġistrat l-Italja u mmexxi mill-kaptan tač-ċirklu stess, ma kienx silenzju tas-sliem. F'dak is-skiet kien hemm čerta tensjoni fl-arja. Il-pulizija ħassew li l-arja kienet tqila, u ntbagħtu erbgħin uffičjal armat fil-karozzi s-suwed tagħhom biex jassistu għall-ħatt tal-annimali u t-trasportazzjoni tagħhom sa Blata l-Bajda, għal li jista' jkun.

Jibqa' l-fatt, però, li kienu l-klieb l-ewwel li fetħu ħalqhom malli nfetħet il-bieba tal-bastiment. Dak il-ħin tnizzlet rampa għal fuq il-moll u n-nies, u l-klieb, setgħu jaraw il-gaġeġ bix-xadini fihom ixejru jdejhom fl-arja, bl-iljunfanti bit-trombi tagħhom ħerġin ifittxu ftit nifs u t-tigri nofshom mejtin, mitluqin fuq it-tiben.

(Silta addattata mill-ktieb ta' Karl Schembri, Il-Manifest tal-Killer, 2006)

Il-Waranofsinhar it-tajjeb/Il-lejla t-tajba.

Kellek madwar għaxar minuti ta' preparazzjoni sabiex tara kemm is-silta kif ukoll il-mistoqsijiet.

Jekk jogħġbok, aqra taħriġ A.

A. Taħriġ ta' Qari Mgħajjat

(2 minuti, 2 marki)

Bħal massa sħab iswed tingema' fuq il-baħar, il-folla fuq il-moll tal-Port il-Kbir laqgħet il-wasla tal-bastiment bl-annimali fuqu u bis-sidien tagħhom fis-skiet taqtgħu b'sikkina. Il-mewġ kien jinstema' jċafċaf mal-bastiment hu u jittrakka mal-moll, u dawk li kienu qed jorbtuh mal-moll setgħu jisimgħu l-iljunfanti jsabbtu saqajhom fil-gaġeġ ippustjati fiż-żaqq skura tal-bastiment. Anke l-klieb iħufu f'dawk l-inħawi tal-Belt, dejjem jinbħu ta' xejn u kollhom ħmieġ, illum waqfu jduru fil-vojt iħarsu ċassi lejn il-baħar, lejn dik il-biċċa tal-baħar li kienet qed iġġorr maqfula ħlejjaq oħra, frott tal-istess ħallieq.

(Jekk il-kandidati jdumu aktar minn żewġ minuti, waqqaf il-qari u ibda l-eżercizzju li jmiss.)

Grazzi ħafna. Issa se ngħaddu għas-silta kif ukoll il-mistoqsijiet.

Se naqralek mistoqsija wara oħra u inti trid tagħtini twegiba skont dak li qrajt u fhimt.

B. Wieġeb il-mistoqsijiet kollha.

(4 minuti, 5 marki)

Aqra sew dawn il-mistoqsijiet u pprepara t-twegibiet għalihom biex tiddiskutihom mal-eżaminatur/eżaminatriċi. Tista' tikteb xi noti fuq **KARTA SEPARATA** biex tużahom waqt id-diskussjoni. Biex tissostanzja t-twegibiet tiegħek, tista' tikkwota mis-silta.

1. Mid-deskrizzjoni li jagħti ta' dawk li qed jipprotestaw, x'tikkonkludi fuq xi kwalità ta' nies kienu?
2. Xi kliem juża l-awtur biex joħloq tensjoni meta beda jittrakka l-vapur bl-annimali?
3. Taħseb li l-awtur ixaqleb lejn xi naħa f'din is-silta? Lejn liema naħa?
4. Kif tfigħer l-ewwel dehra tax-xadini, l-iljunfanti u t-tigri hekk kif infetħet il-bieba tal-vapur?

Grazzi ħafna tat-twegibiet tiegħek.

Ċ. Diskussjoni fuq Stampa.

(4 minuti, 5 marki)

F'din it-taqsima se nkunu qegħdin niddiskutu flimkien din l-istampa. Ghandi xi mistoqsijiet ippreparati għalik, imma mhux neċessarjament jintużaw kollha. Dan jiddependi minn kif tesprimi ruġek u kif tibni l-argumenti tiegħek.

Hielsa jew Maqfula?



(Sors: www.shutterstock.com)

Mistoqsijiet tal-eżaminatur/eżaminatriċi:

1. Iddeskrivi dak li jigi f'moħħok meta tara dan ir-ritratt.
2. Taħseb li dawn l-annimali kbar għandhom ikunu maqfula f'gaġġa? Għaliex?
3. Fiż-zoo l-annimali jkunu iktar ikkurati milli fis-selvaġġ. Taqbel? Għaliex?
4. X'perikli jista' jkun hemm li jkollok dawn l-annimali feroċi maqfula fiż-zoo?
5. Taħseb li hemm haġa edukattiva li wieħed iżur ċirklu jew zoo f'Malta jew barra?
6. Taqbel mal-proposta li f'Malta ma jidhlux ċirkli bl-annimali ħajjin? Għaliex?

Jekk użajt xi karti separati għal xi noti nitolbok tħallihom hawn.

Grazzi ħafna. L-eżami tat-taħdit tal-Malti spiċċa. Saħħa.



**L-Università
ta' Malta**

IL-BORD TAL-MATRIKOLA U
TAČ-ĊERTIFIKAT TAL-EDUKAZZJONI SEKONDARJA

**LIVELL TAČ-ĊERTIFIKAT TAL-EDUKAZZJONI SEKONDARJA
SESSJONI PRINĊIPALI 2026**

SUĖĖETT:

II-Malti

KARTA NUMRU:

II – Livell 2-3 It-Taħdit

TUL TA' HIN:

madwar 10 minuti

SESSJONI 1

IL-KARTA TAL-KANDIDAT

It-Taħdit

(Total: 12-il marka)

Istruzzjonijiet għall-kandidati: TIKTEB XEJN FUQ DIN IL-KARTA

F'dan l-oral, int se tiġi eżaminat għall-ħiliet tiegħek fit-tħaddim ta' registri differenti, għall-mod kif tesprimi ruħek, għas-sekwenza tal-ideat, u l-ħila li tibni argument loġiku.

Waqt l-eżami inti se tintalab mill-eżaminatur/eżaminatriċi biex

- taqra tgħajjat paragrafu ta' madwar 100 kelma;
- twieġeb b'mod orali l-mistoqsijiet fuq din is-silta u fuq stampa.

Għandek madwar għaxar minuti ta' preparazzjoni sabiex tara kemm il-paragrafu, is-silta, kif ukoll il-mistoqsijiet.

II-Wasla tač-Ċirklu

Fit-toroq kien hemm it-tigri u l-iljuni jistennu il-wasla tač-ċirklu, lesti biex iqattgħu lil min jażżarda jgħassar lilhom jew lil sħabhom. Li kieku l-gemgħa li ntefgħet tistenna l-wasla tač-Ċirklu ta' Ruma – nofsha ppustjata l-Port il-Kbir u n-nofs l-ieħor tokkupa l-art ta' Blata l-Bajda – kienet verament magħmula mit-tigri u l-iljuni, kieku żgur kienet tqatta' biččiet lid-diretturi tač-ċirklu. Izda dawn kienu rġiel u nisa komuni, tfal tal-iskola u studenti emanċipati, ħaddiema tal-id u nisa tad-dar, semmiegħa tar-RTC u segwaċi tal-Killer, mgħammra biss b'ħanġra daqsie x u b'qilla li tkexkex.

Bħal massa sħab iswed tingema' fuq il-baħar, il-folla fuq il-moll tal-Port il-Kbir laqgħet il-wasla tal-bastiment bl-annimali fuqu u bis-sidien tagħhom fis-skiet taqtgħu b'sikkina. Il-mewġ kien jinstema' jčafčaf mal-bastiment hu u jitrakka mal-moll, u dawki li kienu qed jorbtu mal-moll setgħu jisimgħu l-iljunfanti jsabbtu saqajhom fil-gaġeġ ippustjati fiż-żaqq skura tal-bastiment. Anke l-klieb iħufu f'dawki l-iħawi tal-Belt, dejjem jinbħu ta' xejn u kollhom ħmieġ, illum waqfu jdur fil-vojt iħarsu čassi lejn il-baħar, lejn dik il-bičča tal-baħar li kienet qed iġġorr maqfula ħlejjak oħra, frott tal-istess ħallieq.

Għax is-silenzju li daħal fih il-bastiment, li kien iġib l-isem l'Arca 13, irreġistrat l-Italja u mmexxi mill-kaptan tač-ċirklu stess, ma kienx silenzju tas-sliem. F'dak is-skiet kien hemm čerta tensjoni fl-arja. Il-pulizija ħassew li l-arja kienet tqila, u ntbagħtu erbgħin uffičjal armat fil-karozzi s-suwed tagħhom biex jassistu għall-ħatt tal-annimali u t-trasportazzjoni tagħhom sa Blata l-Bajda, għal li jista' jkun.

Jibqa' l-fatt, però, li kienu l-klieb l-ewwel li fetħu ħalqhom malli nfetħet il-bieba tal-bastiment. Dak il-ħin tnizzlet rampa għal fuq il-moll u n-nies, u l-klieb, setgħu jaraw il-gaġeġ bix-xadini fihom ixejru jdejhom fl-arja, bl-iljunfanti bit-trombi tagħhom ħerġin ifittxu ftit nifs u t-tigri nofshom mejtin, mitluqin fuq it-tiben.

(Silta addattata mill-ktieb ta' Karl Schembri, Il-Manifest tal-Killer, 2006)

A. Tahriġ ta' qari mgħajjat meħud mill-istess silta li għadek kif qrajt. (2 minuti, 2 marki)

Bħal massa sħab iswed tingema' fuq il-baħar, il-folla fuq il-moll tal-Port il-Kbir laqgħet il-wasla tal-bastiment bl-annimali fuqu u bis-sidien tagħhom fis-skiet taqtgħu b'sikkina. Il-mewġ kien jinstema' jcafcāf mal-bastiment hu u jittrakka mal-moll, u dawk li kienu qed jorbtuh mal-moll setgħu jisimgħu l-iljunfanti jsabbtu saqajhom fil-gaġeġ ippustjati fiż-żaqq skura tal-bastiment. Anke l-klieb iħufu f'dawk l-inħawi tal-Belt, dejjem jinbħu ta' xejn u kollhom ħmieġ, illum waqfu jduru fil-vojt iħarsu ċassi lejn il-baħar, lejn dik il-biċċa tal-baħar li kienet qed iġġorr maqfula ħlejjaq oħra, frott tal-istess ħallieq.

B. Wieġeb il-mistoqsijiet kollha.

(4 minuti, 5 marki)

Aqra sew dawn il-mistoqsijiet u pprepara t-tweġibiet għalihom biex tiddiskutihom mal-eżaminatur/eżaminatriċi. Tista' tikteb xi noti fuq **KARTA SEPARATA** biex tużahom waqt id-diskussjoni. Biex tissostanzja t-tweġibiet tiegħek, tista' tikkwota mis-silta.

1. Mid-deskrizzjoni li jagħti ta' dawk li qed jipprotestaw, x'tikkonkludi fuq xi kwalità ta' nies kienu?
2. Xi kliem juża l-awtur biex joħloq tensjoni meta beda jittrakka l-vapur bl-annimali?
3. Taħseb li l-awtur ixaqleb lejn xi naħa f'din is-silta? Lejn liema naħa?
4. Kif tfisser l-ewwel dehra tax-xadini, l-iljunfanti u t-tigri hekk kif infetħet il-bieba tal-vapur?

Ċ. Diskussjoni fuq Stampa.

(4 minuti, 5 marki)

Mal-eżaminatur/eżaminatriċi se tiddiskuti din l-istampa t'hawn taht. L-eżaminatur/eżaminatriċi j/tista' j/tagħmilliek xi mistoqsijiet biex j/tgħinek tiżviluppa l-argument/ħsieb tiegħek. Qis li titkellem b'Malti tajjeb u idjomatiku.

Hielsa jew Maqfula?



(Sors: www.shutterstock.com)

[illegible]

[illegible]

Taqsim B: Il-Qari

(Total: ☐ 22 marka)

Belt Spazjali, Esperiment Soċjali u Sfida Ambjentali

Qatt ħsibt li jkollok belt kollha kemm hi tiegħek u li minnha taħdem biex xi darba tikkonkwista l-qamar u pjaneti oħra? Immaġina li tgħix f'post fejn kolloxx idur madwar il-vjaġġi spazjali, it-teknoloġija u l-ħolm li l-bniedem jilhaq l-istilel.

Hekk irnexxielu jagħmel Elon Musk, li illum għandu din il-belt spazjali li tinsab f'Boca Chica, Texas. Huwa ġie ispirat mill-awturi tal-fantaxjenza favoriti tiegħu ta' tfulitu, Isaac Asimov u Robert Heinlein, li dejjem heġġewh jimmagina futur barra mid-dinja.



(<https://firefly.adobe.com>)

Starbase, hekk jisimha din il-belt, hi mibnija fuq art ta' 1.6 mil kwadru. Fil-belt jinstab kumpless kbir li jospita l-proġett *Starship* li għandu l-għan li jwassal nies u tagħmir lejn il-qamar u l-pjaneta Marte. Barra minn hekk, issib virel żgħar, skola, bar bl-isem *Occupy Mars*, spazji vojta, parkeġġi kbar u servizzi mediċi. Ma jonqosx bust ta' Musk li dan l-aħħar spiċċa fil-mira u sarulu xi ħsarat bħala forma ta' protesta.

Din il-belt hija mmexxija minn sindku u għandha l-awtonomija tagħha. Is-sindku ġie elett mill-283 impjegat ta' Musk li jgħixu f'din iż-żona mwarrba fuq il-fruntiera tal-Messiku. Il-votazzjoni saret b'mod pjuttost informali, bit-telefown jew permezz ta' urni fuq imwejjed tal-piknik fuq il-bajja. Għalkemm 97.7% tal-votanti kienu favur l-inkorporazzjoni tal-belt, ir-residenti tal-inħawi pprotestaw għax beżgħu li jtilfu l-aċċess għall-bajja ta' Boca Chica. Meta l-belt bdiet tkabbar il-kummerċ u l-industrija fuq l-istess art, bdew jiġu affettwati d-drittijiet tar-residenti tal-madwar. Dan għaliex il-kumpanija *SpaceX* għandha l-awtorità li tagħlaq toroq u bajjiet pubbliċi kull meta jkollha xi tnedija jew attività. Ir-residenti tal-madwar u l-attivisti esprimew tħassib dwar il-kontroll personali ta' Musk fuq il-belt u dwar il-proċess tal-inkorporazzjoni li kien iddominat mill-impjegati ta' Musk innifsu u li mhuwiex riflessjoni ġenwina tal-komunità kollha.

Għalkemm il-belt ħolqot impjegi u investiment fl-infrastruttura, il-kwalità tal-ħajja ġiet affettwata mill-istorbju, il-vibrazzjonijiet u ż-żieda fit-traffiku. Il-preżenza ta' *SpaceX* żiedet il-prezzijiet tal-propjetà u l-kera, u b'hekk ir-residenti originali bdew jiġu mbuttati 'l barra. *SpaceX* tagħmel madwar 25 tnedija fis-sena, fejn rockets jistgħu jisplodu u jikkawżaw ħsara ambjentali bħal tniġġis tal-arja u tal-ħamrija.

Musk qed jippjana pipeline kbir għall-ilma u fabbrika ġdida għall-assemblaġġ tal-vetturi *Starship* li se jieħdu t-turisti lejn Marte u l-qamar. L-għan prinċipali tiegħu huwa li jikkolonizza l-pjaneta Marte.

Kif jgħid il-Malti, "bil-flus tagħmel triq fil-baħar"; illum nistgħu ngħidu li "bil-flus tikkolonizza l-pjaneta Marte!"

Wieġeb il-mistoqsijiet skont kif inhu mitlub minnek.

1. a. Is-silta li qrajt **ma tistax tintuża** b'hala:

i. artiklu f'rivista ambjentali.

ii. qari għal feature qasir waqt l-aħbarijiet.

iii. kitba għal rivista letterarja.

iv. artiklu f'gazzetta.

(1)

b. Spjega fi kliemk x'teknika qed iħaddem il-kittieb ta' din is-silta fil-bidu nett tagħha sabiex jattira l-attenzjoni tal-qarrej.

_____ (2)

2. Minn dak li qrajt f'paragrafu 4, x'taħseb li tfisser "Il-belt... għandha l-awtonomija tagħha."?

_____ (3)

3. X'jista' jindika l-fatt li l-votazzjoni saret b'mod informali fuq il-bajja u fost l-impjegati ta' Musk biss?

_____ (3)

4. a. Minn dak li qrajt, taqbel mal-mod kif twaqqfet u qed titmexxa din il-belt?

Agħżel: ☐ Iva ☐ Le

(1)

b. Spjega r-raġuni għat-twegiba tiegħek.

_____ (3)

5. "Il-bust ta' Musk spiċċa fil-mira u sarulu xi ħsarat."

a. X'turina din il-frażi dwar kif Musk iħares lejha innifsu?

_____ (1)

Jekk jogħġbok aqleb il-paġna.

b. X'turina din il-fraži dwar kif jaħsbuha xi wħud dwar Musk?

_____ (1)

6. Islet evidenza **WAHDA** mis-silta li turi li l-proġett ta' Musk se jkompli jikber.

_____ (2)

7. Fil-qosor, ikteb **TLIET** punti dwar kif kont tkun affettwat kieku inti kont wieħed mir-residenti oriġinali ta' Starbase.

a. _____

b. _____

ċ. _____ (3)

8. X'taħseb li hija l-opinjoni tal-kittieb, meta fi tmiem il-kitba jikkummenta u jgħid li "bil-flus tikkolonizza Marte!"?

_____ (2)

Taqsimat Ċ: II-Metalingwa

(Total: ☐ | 22 marka)

Il-kandidati jridu jwieġbu tliet eżerċizzji; eżerċizzju tal-grammatika u żewġ eżerċizzji tas-semantika.

II-Grammatika

(12-il marka)

A. Aqta' linja taħt it-twegiba t-tajba. **L-ewwel waħda hija eżempju.**

Eż. 1. Iz-zokk morfemiku ta' 'jikkalma' huwa:

a. kalma

b. kalm

ċ. kalmanti

d. kalmi

2. 'Dwejra' hija d-diminuttiv ta':

- a. drawwa
- b. dura
- ċ. dar
- d. dawra

(1)

3. Il-verb 'nħema' huwa:

- a. tat-tielet forma
- b. tas-seba' forma
- ċ. tal-ħames forma
- d. tat-tmien forma

(1)

4. Il-partiċipju passiv ta' 'tefa' huwa:

- a. mitfi
- b. jitfa'
- ċ. jintefa
- d. mitfugħ

(1)

5. Il-verb 'ħabbejna' huwa verb:

- a. xebbiehi
- b. moħfi
- ċ. nieqes
- d. trux

(1)

6. In-nom 'tjubija' huwa:

- a. nom mimmat
- b. nom tal-aġent
- ċ. nom astratt
- d. nom tal-pazjent

(1)

7. Is-sentenza 'Ma jħossuomx imwarrba u minsija' hija:

- a. fit-tielet persuna maskil singular
- b. fit-tielet persuna femminil singular
- ċ. fit-tielet persuna plural
- d. fit-tieni persuna plural

(1)

Jekk jogħġbok aqleb il-paġna.

8. Il-verb ewlieni li minnu tnissel il-verb 'tkabbar' huwa:

- a. kabbar
- b. kiber
- ċ. mkabbar
- d. kbir

(1)

9. Il-verb 'sawret' huwa:

- a. fl-ewwel forma
- b. fit-tieni forma
- ċ. fil-ħames forma
- d. fl-għaxar forma

(1)

10. L-avverbju fis-sentenza: 'Aċċidentalment baqa' diehel ġo siġra' huwa:

- a. aċċidentalment
- b. baqa'
- ċ. diehel
- d. siġra

(1)

11. Il-kelma 'weraq' fis-sentenza: 'Il-weraq kollu nixef' hija:

- a. plural
- b. farrad waħdieni
- ċ. kollettiv
- d. għadd imtenni

(1)

12. L-għerq ta' 'jgħixu' huwa:

- a. j-għ-x
- b. għ-x-j
- ċ. għ-j-x
- d. għ-w-x

(1)

13. Il-partiċipju attiv femminil ta' 'tela' huwa:

- a. tielgħa
- b. tiela'
- ċ. tlajja'
- d. telgħet

(1)

Is-Semantika

(10 marki)

B. (i) Aqta' linja taħt il-kelma sinonima ma' dik li hemm fil-grassett.

(5 marki)

Eż: 1. Is-surgent (ordna, qal, stieden) lill-kuntistabbli jaqdi dmiru. (**ikkmanda**)

2. Il-pizzar (kebbes, saħħan, tefa) in-nar fil-forn u beda b'ħidmitu. (**qabbad**)

3. L-irġulija titlob li tkun (twajjeb, sincier, kuntent) ma' kulħadd. (**onest**)

4. Hdejn ħabibti kien hemm siġġu (vojt, mimli, imkisser). (**battal**)

5. Wara sena skolastika jibdwew il-(waqfiet, festi, btajjel) tas-sajf. (**vaganzi**)

6. Kont qed narah imma f'daqqa waħda (telaq, waqaf, għeb). (**sparixxa**)

(ii) Aqta' linja taħt it-tifsira ta' dawn l-espressjonijiet skont il-kuntest li qed jintużaw fih.

(5 marki)

Eż. 1. Qabel tieħu deċiżjoni dejjem **qis mitt darba u aqta' darba** għax jiddispjaċik.

a. toqgħodx taħsibha ħafna.

b. għid talba.

ċ. **aħsibha sew.**

2. Hu importanti li f'ħajjitna **ma ndardrux l-għajn li nixorbu minnha.**

a. M'għandna niġġieldu ma' ħadd.

b. M'għandniex indejqu lil min dejjem ikun ta' ġid għalina.

ċ. Ma nixorbux ilma kkontaminat.

3. In-nannu dejjem kellu raġun fil-pariri li tani għax **kliem ix-xiħ żomm fih.**

a. Mur żur lill-anzjani għax kultant iħossuhom waħidhom.

b. Agħti kas il-parir tal-anzjani għax dawn għaddew minn ħafna esperjenzi.

ċ. Isimgħu lill-anzjani għax għandhom ħafna tifikiriet.

4. Għandna nagħtu eżempju tajjeb lil uliedna għax **skont iz-zokk il-fergħa.**

a. It-tfal jirriflettu lill-ġenituri tagħhom.

b. Importanti li ma nqaċċtux iz-zokk minn mal-fergħa.

ċ. Isimgħu dak li jgħidulek qrabatek.

Jekk jogħġbok aqleb il-paġna.

5. Sewwa jgħidu li **l-ħmar il-magħkus idur għalih id-dubbien** għax dejjem jara x'jinqala'.

- a. Id-dubbien beda jmur fuq il-ħmar.
- b. Oqgħod kalm meta l-affarijiet ikunu sejrin ħażin.
- ċ. Iktar ma tkun f'sitwazzjoni ħażina, iktar l-affarijiet ikomplu jiġu ħażin.

6. Int bħali għad jiġrilek għax **illum jien u għada int**.

- a. Fid-dinja kulhadd irid iħabbat wiċċu mas-sabiħ u l-ikrah tal-ħajja.
- b. Hadd ma jista' joqgħod mingħajr haddieħor.
- ċ. Għada aghmel dak li għamilt jien illum.

Taqsim D: Letteratura: Taħriġ fuq test mhux imħejji.

(Total: 22 marka)

Aqra sewwa s-silta u wieġeb il-mistoqsijiet dwarha.

(10 marki)

Kollox f'idejn id-Destin

Rafel kien jemmen fid-destin. Għalih ma kinux jeżistu kumbinazzjonijiet. Id-diżgrazzji ma jiġrux minħabba deċiżjonijiet meħuda ħażin, jew ħtija tal-elementi, jew għax ikun ġara xi ħaġa li f'ċirkostanzi normali ma tiġrix. Għalih kull incident, mill-iċken liwja tar-riġel sal-akbar traġedja tal-ajru li taf tħallilek mijiet ta' vittmi, hu frott id-destin: għax hekk kien miktub. Kull ġrajja, mill-akbar sal-iżgħar, fil-fehma ta' Rafel, hi bħal drammi li jinħadem fuq il-palk vast tal-ħajja għax xi hadd ikun hasbu minn qabel; kull mossa, kull ċaqliqa, kull daħka u bikja, kull waqqgħa, kull ħajja li tintemm issejtni għax tkun inkitbet minn qabel mill-aqwa drammaturgu taż-żminijiet kollha: id-destin. Rafel mhux biss kien jemmen f'din il-qawwa barranija li kellha setgħa kemm fuq il-bniedem kif ukoll fuq il-ħolqien, iżda wkoll li huwa kien wieħed minn dawk il-ftit magħżula biex ibassru u jħabbbru t-toroq li d-destin ikun għażel.

Meta minn żmien għal żmien kien jisfa milqut minn xi ħaġa bħalma jiġri lil kull maħluq, kien dlonk idur lejn ta' maġenbu u bil-lehen li kien jixhed li tabilhaqq kien jemmen dak li kien qed jgħid kien jistqarr, "Kont naf li ser jiġri hekk!" U billi hadd ma kien go moħħu, hadd ma kien jazzarda jmerih jew jittanta jwaqqagħlu kliemu. Kien hemm uħud li kienu jsemmuh u kien hemm oħrajn, il-biċċa l-kbira, li kienu jhalluh jgħix fil-fantasija ta' moħħu. Dawn il-fantasiji kien ilu bihom sa minn żgħuritu.

Kien għadu daqsxejn ta' tfajjel meta lil ommu ħabbriha li ommha, jiġifieri nanntu, ma kinetx se ddum ma tmur id-dinja l-oħra. Ommu ftit li xejn tat kasu, daqsxejn ta' tifel ibassar il-mewt ta' ommha li sa dakinhar kienet għadha tbigh is-saħħa. Iżda ma laħqitx intemmet is-sena li n-nanna Mena ma qabditx it-triq it-twila.

(Silta meħuda min-novella "Id-Destin" ta' Laurence Mizzi)

Wieġeb:

1. Ikkummenta fuq it-titlu ta' din is-silta b'rabta ma' kif kien jaħsibha Rafel.

 _____ (2)

2. a. Identifika u spjega fil-qosor l-aspett figurattiv minn din is-sentenza: "Kull ġrajja, mill-akbar sal-iżgħar, fil-fehma ta' Rafel, hi bħal drammi..."

 _____ (2)

Jekk jogħġbok aqleb il-paġna.

b. Analizza l-funzjoni ta' dan l-aspett figurattiv fil-kuntest tas-silta shiha.

_____ (2)

3. Spjega l-istil ta' narrazzjoni li juża l-awtur Laurence Mizzi f'din is-silta.

_____ (2)

4. Ikteb dwar l-effett li jinholq bl-użu tal-kelma "kull" fid-deskrizzjoni li nsibu fl-ewwel paragrafu.

_____ (2)

Letteratura: Il-Komponent Letterarju

(12-il marka)

Il-Kandidati jridu jwieġbu mistoqsija **WAHDA** li tista' tkun jew mill-antoloġija **Hemm Art fil-Folja** jew mill-antoloġija **Bejn Haltejn**

Agħzel mistoqsija **WAHDA** u ikteb madwar 200 kelma.

Hemm Art fil-Folja

1. Analizza s-simboliżmu tal-farrett fin-novella "Farrett" ta' Rita Saliba.

JEW

2. Iddiskuti l-aspetti awtobijografiċi li nsibu fix-xogħlijiet "Waħdi" u "Žagħżuġ ta' Dejjem" ta' Dun Karm Psaila.

JEW

Bejn Haltejn

1. Ir-realtà soċjali toffri sfidi ħorox għal dawk l-individwi li jixtiequ jintegraw fis-soċjetà. Uri kemm dan huwa minnu b'referenza għax-xogħlijiet letterarji 'Refuġjata' u 'Il-Koranta', li nsibu fl-antoloġija *Bejn Haltejn*.

JEW

2. "Il-Ħarsa ta' Rużann" huwa rumanzett li jittratta t-tema soċjopolitika. Iddiskuti dan b'referenza għar-rumanzett.

[illegible]

[illegible]

Paġna Vojta

Paġna Vojta